

ಪೈಪು ತೆರೆಗಳ ರಭಸದಿಂದಲೋ ಏನೋ ಒಡೆದುಹೋಗಿದೆ. ಇದನ್ನು ರಿಪೇರಿ ಮಾಡಲೇಬೇಕೆಂದು ನಾನು ಹೇಳಿದ್ದೇನೆ. ಇದನ್ನು ರಿಪೇರಿ ಮಾಡಬೇಕೆಂದರೆ ಲಕ್ಷಾಂತರ ರೂಪಾಯಿ ಖರ್ಚಾಗುತ್ತದೆ. ಸಮುದ್ರದ ನಾಲ್ಕೈದು ಮೀಟರ್ ಕೆಳಗಡೆ ಸಿಮೆಂಟ್ ಕಾಂಕ್ರೀಟ್‌ನಿಂದ ಮಾಡತಕ್ಕಂಥಾದ್ದು ಇದೂ. ಈ ವಿಚಾರದಲ್ಲಿ ಚರ್ಚೆ ನಡೆಯುತ್ತಿದೆ. ಮಾನ್ಯ ಸದಸ್ಯರಿಗೆ ಮತ್ತು ಕಾರವಾರದ ನಾಗರಿಕರಿಗೆ ನಾನು ಅಶ್ವಾಸನೆ ಕೊಡುವುದೇನೆಂದರೆ, ಕೇವಲ ಗೋವಾದಲ್ಲಿ ಮಾತ್ರ ಈ ಪರೀಕ್ಷೆಯನ್ನು ಮಾಡಿಸಿಲ್ಲ. ಮೈಸೂರಿನ ಸಿ.ಎಫ್.ಟಿ.ಆರ್.ಐ.ನಲ್ಲಿ ಕೂಡ ಪರೀಕ್ಷೆ ಮಾಡಿಸಿದ್ದೇವೆ. ಇನ್ನೊಂದು ಕೊಯಮತ್ತೂರಿನಲ್ಲಿರಬೇಕು, ಸರಿಯಾಗಿ ನೆನಪಿಲ್ಲ. ಮದ್ರಾಸಿನ ಮತ್ತೊಂದು ಸಂಸ್ಥೆಯಲ್ಲಿ ಕೂಡ ಪರೀಕ್ಷೆ ಆಗಿದೆ. ಹೀಗೆ ಮೂರು ಕಡೆಗಳಲ್ಲಿ ಪರೀಕ್ಷೆ ಮಾಡಿಸಲಾಗಿದೆ. ಈ ಮೂರು ಕಡೆಗಳಿಂದಲೂ ಬಂದ ಕಿಮಿಕಲ್ ಅನಾಲಿಸಿಸ್ ರಿಪೋರ್ಟ್ ಪ್ರಕಾರ ಈಗಿನ ಪರಿಸ್ಥಿತಿಯಲ್ಲಿ ಅಲ್ಲಿ ಮೀನನ್ನು ತಿಂದರೆ ಆರೋಗ್ಯಕ್ಕಾಗಲೀ, ಪ್ರಾಣಕ್ಕಾಗಲೀ ಯಾವುದೇ ಹಾನಿ ಇರುವುದಿಲ್ಲ. ಮಾನ್ಯ ಕೈಗಾರಿಕಾ ಮಂತ್ರಿಗಳು ಮತ್ತು ಮೀನುಗಾರಿಕೆಯ ಮಂತ್ರಿಗಳು ಈ ವಿಚಾರದಲ್ಲಿ ಸೂಕ್ತ ಕಾರ್ಯಕ್ರಮ ತೆಗೆದುಕೊಳ್ಳುತ್ತಾರೆಯೆಂದು ನಾನು ಈ ಸಂದರ್ಭದಲ್ಲಿ ಹೇಳುವುದಕ್ಕೆ ಇಷ್ಟಪಡುತ್ತೇನೆ.

ಶ್ರೀ ಪ್ರಭಾಕರ ರಾಣಿ ಎಸ್.—ಮಾನ್ಯ ಮಂಖ್ಯಮಂತ್ರಿಯವರಿಗೆ ಒಂದು ಸೂಚನೆಯನ್ನು ಕೊಡಬಯಸುತ್ತೇನೆ. ಮಾನ್ಯ ಮಂಖ್ಯಮಂತ್ರಿಗಳು ಈಗಾಗಲೇ ಹೇಳಿದಂತೆ ಈಗ ಸಮುದ್ರದಲ್ಲಿ ಬಿಡತಕ್ಕಂಥ ನೀರಿನಲ್ಲಿ ಮಕ್ಕುರಿ ಪ್ರಮಾಣ ಏನು ೦.೦೨ ಇದೆ, ಇದು ೦.೦೫ವರೆಗೆ ಇದ್ದರೂ ಕೂಡ ಮನುಷ್ಯನ ಜೀವಕ್ಕೆ ಅಪಾಯಕಾರಿಯಲ್ಲ ಅಂತ ಇದೆ.

ಅಧ್ಯಕ್ಷರು.—ಇಲ್ಲ ಅಂತ ಹೇಳಿದ್ದಾರೆ.

ಪರಿಸರ ಮಾಲಿನ್ಯ ನಿಯಂತ್ರಣ ಮಂಡಲಿಯ ಕಾರ್ಯದರ್ಶಿಯವರು ಅನಿರೀಕ್ಷಿತ ಭೇಟಿ ನೀಡಿದಾಗ ಅವರು ಶಾಂಪಲಿಗೆ ಒಂದು ಮೀನನ್ನು ತೆಗೆದುಕೊಂಡು ಸಮುದ್ರ ಸಂಶೋಧನಾ ಸಂಸ್ಥೆಯಲ್ಲಿ ಪರೀಕ್ಷೆ ಮಾಡಿ ಆ ಒಂದು ಅಭಿಪ್ರಾಯಕ್ಕೆ ಬಂದಿದ್ದಾರೆ. ಹಾಗೂ ಅಲ್ಲಿಯ ಜನರ ಮತ್ತು ಮೀನುಗಾರರ.....

ಅಧ್ಯಕ್ಷರು.—ಉತ್ತರ ಹೇಳಿದ್ದಾರೆ. ಕ್ಲಾರಿಫಿಕೇಶನ್ ಕೇಳಿ.

ಶ್ರೀ ಪಿ. ಎಸ್. ರಾಣಿ.—೩.೫೦ ಮೀಟರ್ ಆಳದಲ್ಲಿ ಪೈಪ್‌ಲೈನ್ ತೆಗೆದುಕೊಂಡು ಹೋದರೆ ಅಪಾಯವಿಲ್ಲವೆಂದು ಹೇಳಿದ್ದಾರೆ. ಆದರೆ ಅಲ್ಲಿಯ ಪೈಪ್‌ಲೈನ್ ಒಡೆದು ೨ ವರ್ಷಗಳಾಗುತ್ತಾ ಬಂತು. ಆದರೆ ಇನ್ನೂ ದುರಸ್ತಿ ಆಗಿಲ್ಲ. ಹಾಗೂ ಮುಂದೆ ದುರಸ್ತಿ ಆಗುವ ಸಂಭವ ಇಲ್ಲ. ಆದರೆ ಇದೇ ರೀತಿ ಗೋವಾದಲ್ಲಿ ಒಂದು ಪ್ರಸಂಗ ಆದಾಗ, ಅಲ್ಲಿನ ಒಂದು ಕಂಪೆನಿ ದೋಷಪೂರಿತ ನೀರನ್ನು ನದಿಗೆ ಬಿಡುವ ಸಂದರ್ಭದಲ್ಲಿ ಜನರು ಪ್ರತಿಭಟನೆ ಮಾಡಿ ಚಳುವಳಿ ಮಾಡಿದ ನಂತರ ಸರ್ಕಾರ ಕೂಡಲೇ ನಿಲ್ಲಿಸಿ ಬೇರೆ ವ್ಯವಸ್ಥೆ ಆಗುವವರೆಗೆ ಆ ಕಾರ್ಖಾನೆಯನ್ನು ಬಂದ್ ಮಾಡಿದರು. ಅದೇ ರೀತಿ ಇಲ್ಲಿ ಮುಂದೆ ಅಪಾಯ ನಿವಾರಣೆ ಆಗುವವರೆಗೆ ಕಾಯ್ದೆ ಇದನ್ನು ಬಂದ್ ಮಾಡುವ ವ್ಯವಸ್ಥೆ ಮಾಡಬೇಕೆಂದು ಹೇಳುತ್ತೇನೆ.

ಅಧ್ಯಕ್ಷರು.—ಮುಂದಿನ ವಿಷಯ.

ಶ್ರೀ ಪಿ. ಎಸ್. ರಾಣಿ.—ನನಗೆ ಉತ್ತರ ಬೇಕು.

ಶ್ರೀ ರಾಮಕೃಷ್ಣ ಹೆಗಡೆ.—ಈ ಬಗ್ಗೆ ಮಾತುಕತೆ ನಡೆದಿದೆ.

ಅಧ್ಯಕ್ಷರು.—ಈಗ ಮುಂದಿನ ವಿಷಯ.

ಶ್ರೀ ಆರ್. ಎನ್. ನಾಯಕ್.—ಅಧ್ಯಕ್ಷರೇ, ಈ ತಿಂಗಳ ಆರನೇ ತಾರೀಖಿನ ದಿವಸ ಎಂದರೆ, ಚಿನ್ನಾವಣೆ ಮುಗಿದು ನಾನು ಅರಿಸಿ ಬಂದ ನಂತರ ನಾನು ದೇವಸ್ಥಾನಕ್ಕೆ ಹೋಗಬೇಕೆಂದು ಮಧ್ಯಾಹ್ನ ಹೊರಟೆ. ಆದರೆ ಗುಣವಂತಿ ಗ್ರಾಮದ ಬಳಿ ಬಂದಾಗ ಅಲ್ಲಿನ ಸುಮಾರು ೧೫೦ ಜನ ಗೊಂಡೆಗಳು ನಾನು ಹೋಗುತ್ತಿದ್ದ ವಾಹನದ ಮೇಲೆ ಕಲ್ಲು ತೂಗಿದ್ದರಿಂದ ಕೆಲವರಿಗೆ ಗಾಯವಾಗಿದೆ. ಆಗ ಜೊತೆಯಲ್ಲಿ ಪೊಲೀಸಿನವರು ಇದ್ದರು. ಅವರು ಇಬ್ಬರು-ಮೂವರನ್ನು ಹಿಡಿದು ಹಾಗೇ ಅಲ್ಲಿ ಬಿಟ್ಟು ಬಿಟ್ಟರು. ಅವರುಗಳು ಗುಡ್ಡದ ಮೇಲೆ ನಿಂತು ಕೆಳಗೆ ಹೋಗುವ ರಾಷ್ಟ್ರೀಯ ಹೆದ್ದಾರಿಯಲ್ಲಿ

ಹಾಯ್-ಹೋಗುವ ವಾಹನಗಳ ಮೇಲೆ ಕಲ್ಲು ತೂರುತ್ತಾರೆ. ಗಣವಂತಿ ಗ್ರಾಮದಲ್ಲಿ ಈ ರೀತಿ ಆಗಾಗ ನಡೆಯುತ್ತಾ ಇರುತ್ತದೆ ಅಲ್ಲಿ ಒಬ್ಬರು ಗೂಡಾಗುರು ಇದ್ದಾರೆ ಅವರು ನನ್ನನ್ನು ಕೊಲೆ ಮಾಡುವುದಕ್ಕೆ ಈ ರೀತಿ ಸಂಚು ಮಾಡಿದರು ಎಂದು ಕಾಣುತ್ತದೆ. ಇನ್ನೊಂದು ಮುಖ್ಯ ವಿಚಾರ ಎಂದರೆ, ಪೋಲೀಸರು ಸಾಕಷ್ಟು ಬಿಗಿಯಾದ ಕ್ರಮವನ್ನು ಆ ಗ್ರಾಮದಲ್ಲಿ ಕೈಗೊಳ್ಳುತ್ತಾ ಇಲ್ಲ. ಹಿಂದೆ ಕುಮಾಟಾದ ಅಸಿಸ್ಟೆಂಟ್ ಕಮಿಷನರ್ ಅವರು ಆ ದಾರಿಯಲ್ಲಿ ಹೋಗುತ್ತಿದ್ದಾಗ ಅವರ ಜೀಪ್ ಮೇಲೂ ಅವರು ಕಲ್ಲುಗಳನ್ನು ತೂರಿದ್ದಾರೆ. ಈ ಗ್ರಾಮ ರಾಷ್ಟ್ರೀಯ ಹೆದ್ದಾರಿಯಲ್ಲಿದ್ದು ಇಲ್ಲಿ ಅಗಾಧ ಗಲಾಟೆ ಆಗುತ್ತಾ ಇರುತ್ತದೆ ಆ ದಾರಿಯಲ್ಲಿ ಭಟ್ಟಳಕ್ಕೆ ದಿವಸ ಬಿಟ್ಟು ದಿವಸ ಹೋಗಿ ಬೇಕಾಗಿರುತ್ತದೆ. ಹಾಗೂ ಆ ದಾರಿಯಲ್ಲಿ ಹೋಗುವಾಗ ನಮ್ಮ ಜೀಪಕ್ಕೆ ಅಪಾಯವಿದೆ. ನಮ್ಮ ಜೀಪಕ್ಕೆ ಅಪಾಯ ಆಗದ ರೀತಿಯಲ್ಲಿ ನೋಡಿಕೊಳ್ಳುವ ಬಗ್ಗೆ ಮಾನ್ಯ ಮಂತ್ರಿಗಳು ಭರವಸೆ ಕೊಡಬೇಕು. ಹಾಗೂ ಮಾನ್ಯ ಮುಖ್ಯ ಮಂತ್ರಿಗಳ ಸಮಾಜಕ್ಕೆ ಸೇರಿದ ಜನ ಕೂಡಾ ಸುತ್ತ ಮುತ್ತ ಅಲ್ಲಿ ಇದ್ದಾರೆ. ಇದರಿಂದ ಅವರಿಗೂ ಬಹಳ ಕಷ್ಟ ಇದೆ. ಈ ರೀತಿ ಗೂಡಾಗಿರಿ ಅಲ್ಲಿ ನಡೆಯುತ್ತಿದೆ. ಹಾಗೂ ಅಲ್ಲಿ ನನ್ನ ಜೀಪಕ್ಕೆ ರಕ್ಷಣೆ ಬೇಕು. ಆ ರೀತಿ ಅಲ್ಲಿ ಏಕೆ ಕಲ್ಲು ಹೊಡೆಯುತ್ತಿದ್ದಾರೆ? ಅಲ್ಲಿ ನನ್ನ ಕೊಲೆ ಮಾಡುವ ಸಂಚು ಆತ್ಮನೋ ಎಂದು ನನಗನ್ನಿಸುತ್ತಿದೆ. ಈ ಬಗ್ಗೆ ವಿಚಾರ ಮಾಡದೇ ಹೋದರೆ ಅಲ್ಲಿ ಸುತ್ತಮುತ್ತ ಶಾಂತಿ ಭಂಗವಾಗುತ್ತದೆ. ಈಗ ನನಗೆ ಏನು ಆಗಬೇಕಾಗಿದೆ ಎಂದರೆ...

ಅಧ್ಯಕ್ಷರು.—ನಿಮಗೆ ರಕ್ಷಣೆ ಸಿಗಬೇಕು, ಹಾಗೂ ಬಂದೋಬಸ್ತ್ ಆಗಬೇಕು.

ಶ್ರೀ ಆರ್. ಎನ್. ನಾಯಕ್.—ಅಲ್ಲಿ ಶಾಂತಿ ಭಂಗ ಆಗಬಾರದು. ಅಲ್ಲಿ ಸರಿಯಾದಂತಹ ಎನ್‌ಕ್ವಯರಿ ಆಗಬೇಕು. ಆದ್ದರಿಂದ ಕಾರವಾರದ ಎಸ್.ಪಿ. ವಿಭಾಗದ ಅಧಿಕಾರಿಗಳನ್ನು ಕಳಿಸಿ ಮಟ್ಟದ ಅಧಿಕಾರಿಗಳಿಂದ ಈ ಬಗ್ಗೆ ವಿಚಾರಣೆ ಆಗಬೇಕು. ಆ ಬಗ್ಗೆ ವಿಚಾರಣೆ ಆಗುವ ಸಂದರ್ಭದಲ್ಲಿ ನಾನೂ ಕೂಡಾ ಮಾಹಿತಿಯನ್ನು ಒದಗಿಸಿಕೊಡುತ್ತೇನೆ. ಹಾಗೂ ಜಾಯಂ ಆಗಿ ನನ್ನ ಕುಟುಂಬಕ್ಕೆ ಹಾಗೂ ಇತರ ಜನರಿಗೆ ರಕ್ಷಣೆ ಸಿಗುವಂತಾಗಬೇಕು. ಆ ರೀತಿ ರಕ್ಷಣೆ ಒದಗಿಸುವ ದೃಷ್ಟಿಯಿಂದ ಕೊಡಲೇ ಆಜ್ಞೆಯನ್ನು ಹೊರಡಿಸುವುದಕ್ಕೆ ಮಾನ್ಯ ಮಂತ್ರಿಗಳು ಆಶ್ವಾಸನೆಯನ್ನು ಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಬಿ. ರಾಜಯ್ಯ.—ಅಧ್ಯಕ್ಷರೇ, ನಿಮ್ಮ ಕಡೆಯಿಂದ ಈ ವಿಷಯ ಈಗತಾವೇ ಹತ್ತು ನಿಮಿಷ ಗಳ ಹಿಂದೆ ನನಗೆ ಬಂತು. ಆದ್ದರಿಂದ ಈ ಬಗ್ಗೆ ಸರಿಯಾದ ಮಾಹಿತಿಯನ್ನು ತರಿಸುವುದಕ್ಕೆ ಆಗಲಿಲ್ಲ. ಮಾನ್ಯ ಸದಸ್ಯರು ತಮ್ಮ ಜೀಪಕ್ಕೆ ಅಪಾಯವಿದೆಯೆಂದು ಹೇಳಿದ್ದಾರೆ. ಅವರ ಜೀಪಕ್ಕೆ ಅಪಾಯ ವಾಗದಂತೆ ಯಾವ ರೀತಿ ಸರ್ಕಾರದ ಸೆಕ್ಯೂರಿಟಿಯನ್ನು ಕೊಡುವುದಕ್ಕೆ ಸಾಧ್ಯವೋ ಅದನ್ನು ಕೊಡುತ್ತೇವೆ ಹಾಗೂ ಯಾರು ಯಾರು ಗೂಡಾತನ ಮಾಡುತ್ತಿದ್ದಾರೆ ಅವರ ಮೇಲೆ ಎನ್‌ಕ್ವಯರಿ ಮಾಡಿ ಕಾರ್ಯ ಕ್ರಮ ತೆಗೆದುಕೊಳ್ಳುವುದಕ್ಕೆ ಅವಕಾಶ ಮಾಡುತ್ತೇವೆ.

ಶ್ರೀ ಎಸ್. ಬಂಗಾರಪ್ಪ.—ಅಲ್ಲಿನ ಅಧಿಕಾರಿಗಳಿಗೆ ಆ ವಿಷಯ ಗೊತ್ತಿದ್ದರೂ ಕೂಡ ಏನೂ ಕ್ರಮ ತೆಗೆದುಕೊಳ್ಳುತ್ತಿಲ್ಲ. ಅಲ್ಲಿನ ಸ್ಥಳೀಯ ಅಧಿಕಾರಿಗಳ ಮೇಲೆ ಕ್ರಮ ತೆಗೆದುಕೊಂಡರೆ ಎಲ್ಲ ಸರಿ ಹೋಗುತ್ತದೆ. ಅವರು ಅಲ್ಲಿ ಸುಮ್ಮನೆ ಕುಳಿತಿರುತ್ತಾರೆ, ಅವರ ಬಗ್ಗೆ ಏನು ವ್ಯವಸ್ಥೆ ಮಾಡುತ್ತೀರಿ ?

ಶ್ರೀ ಬಿ. ರಾಜಯ್ಯ.—ಅವರೂ ಶಾಮೀಲಾಗಿದ್ದು ಇಂತಹ ಅನಾಹುತ ನಡೆಯುವುದಕ್ಕೆ ಅವಕಾಶ ಕೊಟ್ಟಿದ್ದರೆ ಅವರ ಮೇಲೂ ಕ್ರಮ ಕೈಗೊಳ್ಳುತ್ತೇವೆ.

ಅಧ್ಯಕ್ಷರು.—ಈಗ ಮುಂದಿನ ವಿಷಯ.

ಶ್ರೀ ಬಸವರಾಜ್ ಹೆಗ್ಗಿಪ್ಪ ಪಾಟೀಲ್.—ಅಧ್ಯಕ್ಷರೇ, ಕರ್ನಾಟಕದ ಸರ್ಕಾರಿ ಖಜಾನೆಯಲ್ಲಿ ಸರ್ಕಾರಿ ನೌಕರರ ಸಂಬಳದ ಬಿಲ್‌ಗಳನ್ನು ಬಿಟ್ಟರೆ ಬೇರೆ ಯಾವುದೇ ರೀತಿಯ ಬಿಲ್‌ಗಳನ್ನು ಪಾಸ್ ಮಾಡುವುದಿಲ್ಲ. ಇದರಿಂದ ರಾಜ್ಯದ ಜನತೆಗೆ ಬಹಳ ತೊಂದರೆಯಾಗಿದೆ. ನಮ್ಮ ಭಾಗದಲ್ಲಿ ಕೆಲವು ಹರಿಜನರ ಮನೆ ಸುಟ್ಟಿದ್ದು ಆ ಬಗ್ಗೆ ಅಲ್ಲಿ ಕೇಳಲು ಹೋದರೆ ನೌಕರರ ಸಂಬಳದ ಬಿಲ್ ಬಿಟ್ಟರೆ ಬೇರೆ ಯಾವುದೇ ಬಿಲ್ ಪಾಸ್ ಮಾಡುವುದಿಲ್ಲವೆಂದು, ಹಾಗೂ ಆ ಬಗ್ಗೆ ಆದೇಶ ಇದೆ ಎಂದು ಹೇಳುತ್ತಾರೆ. ವಿದ್ಯಾರ್ಥಿಗಳ ಫೀಸ್ ಸಹಾ ಸ್ಟಾಂಪ್‌ನೇ ಆಗುತ್ತಾ ಇಲ್ಲ. ಹೀಗೇ ಅದರ ಮುಂದಿನ ತಿಂಗಳೂ ಸರ್ಕಾರಿ ನೌಕರರಿಗೆ ಸಂಬಳ ಸಿಗುವುದೇ ಇಲ್ಲವೇ ಎಂಬ ಸಂಶಯವೂ ಇದೆ.